



[Пачаўся прыём заявак на XVI Конкурс «Інтэрнэт-прэмія «ТІБО»](#)

На афіцыйным сайце ІКТ Форуму «ТІБО» створаны [спецыяльны раздзел](#), прысвечаны конкурсу. Скарыстаўшыся прапанаванай рэгістрацыйнай формай уладальнік і (або) распрацоўшчык Інтэрнэт-рэсурса можа прадставіць сайт на атрыманне прэміі. Прыём заявак на конкурс працягнецца да 16 красавіка 2018 года.

«Інтэрнэт-прэмія» ТІБО» праводзіцца ў Рэспубліцы Беларусь штогод з 2003 года. Асноўнымі мэтамі конкурсу з'яўляюцца: садзейнічанне станаўленню і развіццю беларускага сектара Інтэрнэт, садзейнічанне развіццю і ўкараненню новых інфармацыйных тэхналогій і прапаганда лепшых дасягненняў беларускага сектара Інтэрнэт. З пачатку правядзення конкурсу ў ім прынялі ўдзел больш за 7000 беларускіх інтэрнэт-рэсурсаў.

Конкурс на лепшы беларускі Інтэрнэт-рэсурс у 2018 годзе, згодна з [Палажэннем](#) аб конкурсе, праводзіцца **па 10 асноўных намінацыях**:

1. Органы дзяржаўнага кіравання (2 паднамінацыі).
2. Адукацыя і навука (6 паднамінацый).
3. Інфармацыйны рэсурс (5 паднамінацый).
4. Карпаратыўныя і тэматычныя інтэрнэт-рэсурсы (12 паднамінацый).
5. Інтэрнэт-крамы (3 паднамінацыі).
6. Культура, забавы, мерапрыемствы (7 паднамінацый).
7. Спорт (4 паднамінацыі).
8. Здароўе і медыцына (4 паднамінацыі).
9. Для дзяцей і юнацтва (3 паднамінацыі).
10. Інтэрнэт-рэсурсы эксперцёраў (3 паднамінацыі).

Трэба адзначыць, што ў спіс намінацый конкурсу асобна ўнесены рэсурс, які сістэмна асвятляе падрыхтоўку Беларусі да II Еўрапейскіх гульняў.

Акрамя вышэйназваных намінацый, [журы](#) мае права адзначыць з заяўленых на конкурс інтэрнэт-рэсурсаў лепшы за дызайн, змест і тэхналагічнасць або прысудзіць сайту «Спецыяльны прыз журы» Конкурсу.

Узнагароджанне пераможцаў і прызёраў XVI Конкурсу «Інтэрнэт-прэмія «ТІБО-2018» адбудзецца 17 мая ў рамках праграмы Юбілейнага XXV ІКТ Форуму «ТІБО» (14-18 мая, г. Мінск, пр. Пераможцаў, 111 і 111А). У цырымоніі ўзнагароджання традыцыйна прымуць удзел

кіраўнікі профільных міністэрстваў і ведамстваў, грамадскіх арганізацый.

Больш падрабязную інфармацыю аб конкурсе можна паглядзець на сайце <http://tibo.by>, тэл. (+375 17) 306 06 06.

Source URL: <https://mpt.gov.by/news/04-04-2018-2812>